

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 04, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ശബരിമലയിലെ യുവതീ പ്രവേശന കേസിൽ സർക്കാരിന്റെ നിലപാട്

*151. ശ്രീ.ഐ.സി.ബാലകൃഷ്ണൻ

„ എ.പി. അനിൽ കുമാർ

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) 2006-ൽ ഇന്ത്യൻ യംഗ് ലായേഴ്സ് അസോസിയേഷൻ എന്ന സംഘടന സുപ്രീംകോടതിയിൽ യുവതീപ്രവേശനം സംബന്ധിച്ച് നൽകിയ ഹർജിയിൽ 2007-ൽ അന്നത്തെ സർക്കാർ സ്വീകരിച്ച നിലപാട് എന്തായിരുന്നു;
- (ബി) 2016-ൽ ജസ്റ്റിസ് ദീപക് മിശ്ര അധ്യക്ഷനായ മൂന്നംഗ ബഞ്ച് പ്രസ്തുത കേസ് പരിഗണിച്ചപ്പോൾ മുൻ സർക്കാർ ശബരിമലയിൽ സ്ത്രീ പ്രവേശനം ആവശ്യമില്ലെന്നും തൽസ്ഥിതി തുടരണമെന്നും സത്യവാങ്മൂലം നൽകിയിട്ടുണ്ടോ;
- (സി) പിന്നീട് ഭരണഘടനാ ബഞ്ചിൽ ഈ കേസ് പരിഗണിച്ചപ്പോൾ ശബരിമലയിലെ സ്ത്രീ പ്രവേശനത്തെ അനുകൂലിക്കുകയും 2007-ലെ അന്നത്തെ സർക്കാരിന്റെ സ്ത്രീ പ്രവേശനത്തിന് അനുകൂലമായ ആദ്യ സത്യവാങ്മൂലത്തിലെ നിലപാടാണ് തങ്ങളുടേതെന്ന് ഈ സർക്കാർ കോടതിയെ അറിയിക്കുകയും സ്ത്രീ വിലക്കിനെതിരായി ശക്തമായി കോടതിയിൽ വാദിക്കുകയും ചെയ്തിരുന്നോ;
- (ഡി) പ്രസ്തുത നിലപാട് യുവതീ പ്രവേശനത്തിന് അനുകൂലമായ സുപ്രീംകോടതിയുടെ ഭരണഘടനാ ബഞ്ചിന്റെ വിധിക്ക് കാരണമായി എന്ന് വിലയിരുത്തുന്നുണ്ടോ;
- (ഇ) പ്രസ്തുത വിധിയുടെ പുന:പരിശോധനാ ഹർജി സുപ്രീംകോടതി പരിഗണിക്കുന്ന വേളയിൽ സർക്കാർ മുൻ നിലപാടിൽത്തന്നെ ഉറച്ചുനിൽക്കുന്നതിന് ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

ഭക്ഷ്യഭദ്രതാ നിയമപ്രകാരമുള്ള ഓൺലൈൻ പരാതി പരിഹാര സംവിധാനം

*152. ശ്രീ.വി.ആർ. സുനിൽ കുമാർ

„ ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഭക്ഷ്യഭദ്രതാ നിയമ പ്രകാരം പൊതുജനങ്ങളുടെ പരാതികൾ സ്വീകരിക്കുന്നതിനും പരിഹരിക്കുന്നതിനുമുള്ള ഓൺലൈൻ പരാതി പരിഹാര സംവിധാനം നിലവിൽ വന്നിട്ടുണ്ടോ; വ്യക്തമാക്കുമോ;
- (ബി) പരാതി ഏതൊക്കെ രീതികളിൽ നൽകാമെന്നും പരാതി നൽകുന്നതിനുള്ള വിലാസവും അറിയിക്കുമോ;
- (സി) പൊതുവിതരണ രംഗത്തെ സംശയങ്ങൾ, പരാതികൾ എന്നിവ പരിഹരിക്കുന്നതിനുള്ള ടോൾ ഫ്രീ നമ്പർ പ്രവർത്തിക്കുന്നുണ്ടോ;
- (ഡി) റേഷൻ ഗുണഭോക്താക്കൾക്ക് അയയ്ക്കുന്ന എസ്.എം.എസ്. സന്ദേശത്തിൽ എന്തൊക്കെ വിവരങ്ങളാണ് ഉൾപ്പെടുത്തുന്നതെന്ന് വ്യക്തമാക്കുമോ?

ഡിജിറ്റൽ വിപ്ലവം

*153. ശ്രീ.എ. എൻ. ഷംസീർ

„ കെ.ഡി. പ്രസേനൻ

„ യു. ആർ. പ്രദീപ്

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിവരവിനിമയസാങ്കേതിക വിദ്യയുടെ നേട്ടം എല്ലാവർക്കും ലഭ്യമാക്കി ഡിജിറ്റൽ വിടവ് ഒഴിവാക്കാൻ ലക്ഷ്യമിടുന്ന കെ- ഫോൺ പദ്ധതിയുടെ നിലവിലെ സ്ഥിതി വിശദമാക്കുമോ;
- (ബി) ജനങ്ങൾക്കെല്ലാം വൈ-ഫൈ വഴി സൗജന്യ ഡാറ്റാ ലഭ്യമാക്കുന്നതിന് രണ്ടായിരം വൈ-ഫൈ ഹോട്ട്സ്പോട്ടുകൾ സ്ഥാപിക്കാനുള്ള പ്രവർത്തനം പുരോഗമിക്കുന്നുണ്ടോ;
- (സി) ഇന്റർനെറ്റ് ഒരു അവകാശമാക്കിത്തീർക്കുന്നതുവഴി ഡിജിറ്റൽ വിപ്ലവത്തിന്റെ നേട്ടം സമൂഹത്തിനാകെ ലഭ്യമാക്കുകയെന്ന ലക്ഷ്യത്തോടെ പ്രസ്തുത പദ്ധതിയെക്കുറിച്ച് പ്രചരണ പ്രവർത്തനം നടത്താൻ ഉദ്ദേശിക്കുന്നുണ്ടോ;
- (ഡി) ഇതോടനുബന്ധിച്ച് ഡിജിറ്റൽ ഭരണ സംവിധാനം വ്യാപകമാക്കി സർക്കാർ സേവനങ്ങൾ കാര്യക്ഷമമാക്കാൻ പദ്ധതിയുണ്ടോയെന്ന് അറിയിക്കുമോ?

നെതർലാൻഡ്സുമായുള്ള സഹകരണം

*154. ശ്രീമതി.വീണാ ജോർജ്ജ്

ശ്രീ.സി. കെ. ശശീന്ദ്രൻ

„ കെ.വി.വിജയദാസ്

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള പുനർനിർമ്മാണ പ്രക്രിയയുടെ ഭാഗമായി ജലവിനിയോഗം, പ്രളയ പ്രതിരോധം, കൃഷി തുടങ്ങിയ മേഖലകളിൽ നെതർലാൻഡ്സിനുള്ള വൈദഗ്ദ്ധ്യം കണക്കിലെടുത്ത് സഹകരണ സാധ്യത തേടി മുഖ്യമന്ത്രി നടത്തിയ സന്ദർശനത്തെത്തുടർന്ന് നെതർലാൻഡ്സ് രാജാവ് കേരളം സന്ദർശിച്ചത് വ്യാപാര ബന്ധവും പുനർനിർമ്മാണ പ്രവർത്തനങ്ങളിലെ സഹകരണവും മെച്ചപ്പെടുത്താൻ സഹായകരമായിട്ടുണ്ടോ;
- (ബി) നെതർലാൻഡ്സുമായുള്ള സഹകരണത്തിന്റെ ഭാഗമായി ആ രാജ്യത്ത് നേഴ്സറികളുള്ള തൊഴിലവസരങ്ങൾ തുറന്നു കിട്ടാനുള്ള സാധ്യത പരിശോധിച്ചിരുന്നു;
- (സി) നോർക്ക റൂട്ട്സിന്റെ റിക്രൂട്ട്മെന്റ് വിഭാഗം നിലവിൽ നടത്തുന്ന പ്രവർത്തനം അറിയിക്കാമോ;
- (ഡി) നെതർലാൻഡ്സ് ഉൾപ്പെടെയുള്ള യൂറോപ്യൻ രാജ്യങ്ങളിലെ അവസരങ്ങൾ കൂടി പ്രയോജനപ്പെടുത്താവുന്ന തരത്തിൽ റിക്രൂട്ട്മെന്റ് വിഭാഗത്തിന്റെ പ്രവർത്തനം വിപുലപ്പെടുത്താൻ സാധിക്കുമോ; വ്യക്തമാക്കാമോ?

സ്വകാര്യ സ്ഥാപനങ്ങളുടെ സുരക്ഷ ഉറപ്പാക്കാൻ സംവിധാനം

*155. ശ്രീ.ടി.എ.അഹമ്മദ് കബീർ

„ എം.ഉമ്മർ

„ വി.കെ.ഇബ്രാഹിം കുഞ്ഞ്

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സ്വകാര്യ സ്ഥാപനങ്ങളുടെ സുരക്ഷ ഇരുപത്തിനാല് മണിക്കൂറും നിരീക്ഷിക്കുന്നതിനായി പോലീസ് സേനയെ ഉപയോഗപ്പെടുത്തുന്നതിനുള്ള നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) സെൻട്രലൈസ്ഡ് ഇൻഷുറൻ മോണിറ്ററിംഗ് സിസ്റ്റം(CIMS) നിലവിൽ നടപ്പിലാക്കിയിട്ടുണ്ടോ; ഉണ്ടെങ്കിൽ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ;
- (സി) പ്രസ്തുത സംവിധാനം നടപ്പിൽ വരുത്തുന്നതിന് നിലവിലെ പോലീസ് സേന പര്യാപ്തമാണോയെന്ന് പരിശോധിച്ചിട്ടുണ്ടോ എന്നറിയിക്കാമോ?

മാതൃവന്ദന യോജനയ്ക്കുള്ള കേന്ദ്രസഹായം

*156. ശ്രീ.പി.ജെ.ജോസഫ്

„ റോഷി അഗസ്റ്റിൻ

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) മാതൃവന്ദന യോജനയ്ക്കായുള്ള കേന്ദ്രസഹായം എത്രകോടി രൂപയാണ്; ഈ പദ്ധതി പ്രകാരമുള്ള തുക വിതരണം ചെയ്യുന്നതിന്റെ മാനദണ്ഡങ്ങൾ വിശദമാക്കാമോ;
- (ബി) ഈ പദ്ധതി എല്ലാ ജില്ലാ താലൂക്ക് ആശുപത്രികളിലും നടപ്പിലാക്കിവരുന്നുണ്ടോ; ആയതിന്റെ പുരോഗതി വ്യക്തമാക്കാമോ;

(സി) ഗുണഭോക്താക്കൾക്ക് നേരിട്ട് സഹായം ലഭ്യമാക്കുന്നുണ്ടോയെന്ന് അറിയിക്കുമോ; വ്യക്തമാക്കാമോ?

കിയാലിന്റെ ആഡിറ്റ്

*157. ശ്രീ.വി.ഡി.സതീശൻ

„ വി.ടി.ബൽറാം

„ എ.പി. അനിൽ കുമാർ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2015-16 സാമ്പത്തിക വർഷം വരെ കണ്ണൂർ ഇന്റർനാഷണൽ എയർപോർട്ടിന്റെ കണക്കുകൾ ആഡിറ്റ് ചെയ്യുവാൻ ആർക്കാണ് അധികാരം ഉണ്ടായിരുന്നത്;

(ബി) ഈ സർക്കാർ അധികാരത്തിൽ വന്നശേഷം കിയാലിന്റെ കണക്കുകൾ ആഡിറ്റ് ചെയ്യുവാൻ സി ആന്റ് എ.ജി. ക്ക് അധികാരമില്ലായെന്ന് ചൂണ്ടിക്കാണിച്ച് കിയാൽ എം.ഡി., സി ആന്റ് എ.ജി. ക്ക് 2017 ജൂണിൽ കത്ത് നൽകിയിരുന്നോ; എങ്കിൽ അതിനുള്ള കാരണമെന്താണെന്ന് അറിയിക്കാമോ;

(സി) കിയാലിൽ സർക്കാരിനും പൊതുമേഖലാ സ്ഥാപനങ്ങൾക്കും കൂടി നിലവിൽ എത്ര ശതമാനം ഓഹരിയുണ്ട്; അത് അൻപത് ശതമാനത്തിന് മുകളിലാണോയെന്ന് വ്യക്തമാക്കാമോ?

പൊതുവിതരണ സമ്പ്രദായത്തിൽ സുതാര്യത

*158. ശ്രീ.ഡി.കെ. മുരളി

„ എസ്.രാജേന്ദ്രൻ

„ എസ്.ശർമ്മ

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ഉപഭോക്താക്കൾക്ക് ന്യായവിലക്ക് ഉൽപ്പന്നങ്ങൾ ലഭ്യമാക്കി സിവിൽ സപ്ലൈസ് കോർപ്പറേഷന്റെ വിപണി വിപുലീകരിക്കുന്നതിനും റേഷൻ കടകൾക്ക് കൂടുതൽ വരുമാനം ലഭ്യമാക്കുന്നതിനും സഹായകരമായ രീതിയിൽ ശബരി ഉല്പന്നങ്ങൾ റേഷൻ കട വഴി വിൽക്കാൻ ഉദ്ദേശിക്കുന്നുണ്ടോ;

(ബി) സമ്പൂർണ്ണ ഡിജിറ്റൈസേഷൻ നടപ്പാക്കിയിട്ടും റേഷൻ വിതരണത്തിലെ ക്രമക്കേടുകൾ പൂർണ്ണമായും അവസാനിപ്പിച്ചിട്ടില്ലെന്ന വാർത്തയുടെ അടിസ്ഥാനത്തിൽ പരിശോധന നടത്തിയിരുന്നോ; സോഷ്യൽ ആഡിറ്റ് പ്രാവർത്തികമായിട്ടുണ്ടോയെന്ന് വെളിപ്പെടുത്താമോ;

(സി) പൊതുവിതരണ സമ്പ്രദായത്തിൽ സുതാര്യത ഉറപ്പുവരുത്താനായി ഭക്ഷ്യ കമ്മീഷൻ പ്രവർത്തനം ആരംഭിച്ചിട്ടുണ്ടോയെന്ന് അറിയിക്കുമോ?

ടോമാ കെയർ സംവിധാനം

*159. ശ്രീ.ബി.ഡി. ദേവസ്സി

ശ്രീമതി യു. പ്രതിഭ

ശ്രീ.എം. രാജഗോപാലൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ലോകോത്തര നിലവാരത്തിലുള്ള ട്രോമാ കെയർ സംവിധാനം ഏർപ്പെടുത്തുന്നതിനായി അപെക്സ് ട്രെയിനിംഗ് & സിമുലേഷൻ സെന്റർ രൂപീകരിക്കാൻ ധാരണയായിട്ടുണ്ടോ; പ്രസ്തുത സെന്റർ കൊണ്ടുദ്ദേശിക്കുന്ന നേട്ടങ്ങൾ എന്തെല്ലാമാണെന്ന് അറിയിക്കാമോ;
- (ബി) വിവിധ മെഡിക്കൽ കോളേജുകളിൽ എമർജൻസി മെഡിസിൻ സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ?

പ്രതിരോധ കുത്തിവയ്പ്പ് ലഭിക്കുന്നുവെന്ന് ഉറപ്പാക്കാൻ നടപടി

*160. ശ്രീ.കെ.കുഞ്ഞിരാമൻ

„ രാജ്യ എബ്രഹാം

„ വി. അബ്ദുറഹിമാൻ

„ ഒ. ആർ. കേള : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) മുമ്പ് മലപ്പുറത്തും എറണാകുളത്തും ഇപ്പോൾ ഓച്ചിറയിലും ഡിപ്ലീരിയ സ്ഥിരീകരിച്ച പശ്ചാത്തലത്തിൽ മാതാപിതാക്കളുടെ അജ്ഞതയും അന്ധവിശ്വാസവും കൊണ്ട് സംസ്ഥാനത്തെ ശിശുക്കളിൽ പത്ത് ശതമാനത്തോളം പേർ പ്രതിരോധ കുത്തിവയ്പ്പ് ലഭിക്കാതെ വിവിധ മാരക രോഗങ്ങൾക്കിരയാകുന്നുവെന്ന കാര്യം പരിശോധിച്ചിട്ടുണ്ടോ;
- (ബി) വൈകല്യങ്ങളില്ലാത്തതും ആരോഗ്യമുള്ളതുമായ ജീവിതം കുട്ടികളുടെ അവകാശമായതിനാൽ എല്ലാ ശിശുക്കൾക്കും പ്രതിരോധ കുത്തിവയ്പ്പ് ലഭിക്കുന്നുവെന്ന് ഉറപ്പാക്കാൻ നടപടി സ്വീകരിച്ചുവരുന്നുണ്ടോ;
- (സി) ശിശുമരണ നിരക്ക് കുറച്ചുകൊണ്ടുവരുന്നതിനും കുഞ്ഞുങ്ങളിലെ വൈകല്യം നേരത്തെ തന്നെ കണ്ടെത്തി ആവശ്യമായ ചികിത്സ ലഭ്യമാക്കുന്നതിനും നടത്തിവരുന്ന പ്രവർത്തനങ്ങളെക്കുറിച്ച് അറിയിക്കാമോ?

പറമ്പിക്കുളം-ആളിയാർ കരാർ പുനരവലോകനം

*161. ശ്രീ.മാത്യു റ്റി.തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള, തമിഴ്നാട് മുഖ്യമന്ത്രിമാർ തമ്മിൽ നടത്തിയ ചർച്ചയിൽ ഇരു സംസ്ഥാനങ്ങളുമായി ബന്ധപ്പെട്ട നദീജല പ്രശ്നങ്ങളിൽ ഏതൊക്കെ പരിഗണിച്ചുവെന്ന് വ്യക്തമാക്കാമോ;
- (ബി) പറമ്പിക്കുളം-ആളിയാർ കരാർ പുനരവലോകനം ചെയ്യേണ്ട കാലാവധി കഴിഞ്ഞ് ദശാബ്ദങ്ങൾ കഴിഞ്ഞിട്ടും പുനരവലോകനം നടത്താൻ തയ്യാറാകാത്ത തമിഴ്നാട് സർക്കാരിന്റെ നിലപാടിൽ മാറ്റമുണ്ടായിട്ടുണ്ടോ;
- (സി) ഇതു സംബന്ധിച്ചുള്ള തുടർനടപടികളിൽ ഉണ്ടായ ധാരണകൾ വ്യക്തമാക്കാമോ?

കേരള സംസ്ഥാന ഭക്ഷ്യ കമ്മീഷൻ

*162. ശ്രീ.രാജു എബ്രഹാം

„ എ. എൻ. ഷംസീർ

„ കെ.വി.വിജയദാസ്

„ കെ. ദാസൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യഭദ്രതാ നിയമം അനുസരിച്ചുള്ള പരാതികൾ പരിഹരിക്കുന്നതിനായി കേരള സംസ്ഥാന ഭക്ഷ്യ കമ്മീഷൻ എന്തെല്ലാം പ്രവർത്തനങ്ങളാണ് നടത്തി വരുന്നതെന്ന് വ്യക്തമാക്കാമോ;
- (ബി) കമ്മീഷന്റെ അധികാരങ്ങൾ എന്തെല്ലാമാണെന്ന് അറിയിക്കാമോ;
- (സി) സംസ്ഥാന ഭക്ഷ്യ കമ്മീഷനിൽ ആരെയെല്ലാമാണ് ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ?

നവകേരള നിർമ്മാണത്തിനായി വികസന പങ്കാളി സംഗമം

*163. ശ്രീ.കെ. ബാബു

„ ജോർജ് എം. തോമസ്

„ പി.വി. അൻവർ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നവകേരള നിർമ്മാണത്തിനായി വിവിധ മേഖലകളിലെ അനുകരണീയ മാതൃകകളുടെ അടിസ്ഥാനത്തിൽ സമഗ്ര വികസന പദ്ധതിയ്ക്ക് അടിത്തറയേകാനായി നടത്തിയ രാജ്യാന്തര വികസന പങ്കാളി സംഗമത്തിൽ ഉരുത്തിരിഞ്ഞു വന്ന പ്രധാന ആശയങ്ങൾ വിശദമാക്കാമോ;
- (ബി) ലോകബാങ്ക് സംസ്ഥാനത്തെ ഒരു വികസന പങ്കാളിയായി അംഗീകരിച്ചുകൊണ്ട് നൽകി വരുന്ന സഹായം എന്തെല്ലാമാണ്; മറ്റ് അന്താരാഷ്ട്ര ഏജൻസികളുമായി പുനർനിർമ്മാണത്തിനു വേണ്ട സഹായം സംബന്ധിച്ച് ആശയവിനിമയം നടത്തിയിട്ടുണ്ടോ; പുനർനിർമ്മാണ പ്രവർത്തനത്തിന് കേന്ദ്രസർക്കാരിൽ നിന്നും സാമ്പത്തിക സഹായം ലഭിച്ചിട്ടുണ്ടോ;
- (സി) സാമ്പത്തിക സഹായത്തോടൊപ്പം ഉചിതമായ സാങ്കേതികവിദ്യയുടെ ലഭ്യതയ്ക്കും മറ്റ് സാങ്കേതിക സഹായത്തിനും നടത്തി വരുന്ന ശ്രമം വിശദമാക്കാമോ?

കസ്റ്റഡി മരണങ്ങളിൽ സി.ബി.ഐ അന്വേഷണം

*164. ശ്രീ.റോജി എം. ജോൺ

„ അനൂപ് ജേക്കബ്

„ വി.പി.സജിന്ദ്രൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് തുടർച്ചയായി കസ്റ്റഡി മരണം ഉണ്ടാകുന്ന സാഹചര്യം ഗൗരവമായി പരിഗണിച്ചിട്ടുണ്ടോ;

- (ബി) നെടുങ്കണ്ടത്ത് പോലീസ് കസ്റ്റഡിയിൽ രാജ്കുമാറും പാവറട്ടിയിൽ എക്സൈസ് കസ്റ്റഡിയിൽ രഞ്ജിത് കുമാറും മരിച്ചത് അതിക്രമമായ മർദ്ദനം ഏറ്റുതിനാലാണെന്ന് പോസ്റ്റ്മോർട്ടം റിപ്പോർട്ട് വെളിപ്പെടുത്തുന്നുണ്ടോ;
- (സി) സംസ്ഥാനത്ത് ഇനി കസ്റ്റഡി മരണം ഉണ്ടായാൽ അവ സി.ബി.ഐ. അന്വേഷണത്തിന് വിടുവാൻ തീരുമാനിച്ചിട്ടുണ്ടോ; അറിയിക്കുമോ;
- (ഡി) രാജ്കുമാറിന്റെയും രഞ്ജിത് കുമാറിന്റെയും കസ്റ്റഡി മരണത്തിന്മേൽ സി.ബി.ഐ. അന്വേഷണം ആരംഭിച്ചിട്ടുണ്ടോ;
- (ഇ) പോലീസ് കസ്റ്റഡി മരണത്തെക്കുറിച്ച് അതേ ഏജൻസി അന്വേഷിച്ചാൽ സത്യം പുറത്തുവരികയില്ലെന്ന സുപ്രീംകോടതി വിധിയുടെ പശ്ചാത്തലത്തിലാണോ പ്രസ്തുത തീരുമാനം എടുത്തതെന്ന് വ്യക്തമാക്കുമോ?

വൻകിടേതര തുറമുഖങ്ങളുടെ വികസനം

*165. ശ്രീ.ജോൺ ഫെർണാണ്ടസ്

„ വി. കെ. സി. മമ്മത് കോയ

„ എം. മുക്കേഷ്

„ റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) കൊല്ലം, കൊച്ചി, ബേപ്പൂർ, അഴീക്കൽ തുറമുഖങ്ങളെ ബന്ധിപ്പിച്ചുകൊണ്ട് കണ്ടെയ്നർ കപ്പലുകളുടെയും ബാർജുകളുടെയും സർവ്വീസ് ആരംഭിക്കാനുള്ള പ്രവർത്തനത്തിന്റെ പുരോഗതി അറിയിക്കാമോ;
- (ബി) സാഗരമാല പദ്ധതിയിൽ ഉൾപ്പെടുത്തി സംസ്ഥാനത്തെ വിവിധ നോൺ മേജർ തുറമുഖങ്ങളുടെ വികസനത്തിനായി പദ്ധതി ആവിഷ്കരിച്ചിട്ടുണ്ടോ;
- (സി) വൻകിടേതര തുറമുഖങ്ങളുടെ വികസനത്തിനായി മാരിടൈം ബോർഡ് നടത്തിവരുന്ന പ്രവർത്തനങ്ങൾ എന്തൊക്കെയാണ് അറിയിക്കാമോ?

പി.എസ്.സി. പരീക്ഷ പൂർണ്ണമായും മലയാളത്തിലാക്കുവാൻ നടപടി

*166. ശ്രീ.സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നിലവിൽ ഏതൊക്കെ തലത്തിലുള്ള യോഗ്യതകൾ നിശ്ചയിച്ചിട്ടുള്ള പി.എസ്.സി പരീക്ഷകളാണ് മലയാളത്തിൽ എഴുതാൻ ഉദ്യോഗാർത്ഥികൾക്ക് അനുമതി നൽകിയിട്ടുള്ളതെന്ന് വിശദമാക്കാമോ;
- (ബി) ഡിഗ്രി യോഗ്യതയുള്ള ജോലികൾക്കായി പി.എസ്.സി നടത്തുന്ന പരീക്ഷകൾക്ക് നൂറിൽ എത്ര മാർക്കിന്റെ ചോദ്യങ്ങളാണ് മലയാള ഭാഷയുമായി ബന്ധപ്പെടുത്തി ചോദിക്കാറുള്ളതെന്ന് വ്യക്തമാക്കുമോ;
- (സി) പി.എസ്.സി. നടത്തുന്ന എല്ലാ പരീക്ഷകളും പൂർണ്ണമായും മലയാളത്തിലേക്ക് മാറ്റുന്നതിന് ഉദ്ദേശിക്കുന്നുണ്ടോ; എങ്കിൽ അതിന് എന്തൊക്കെ മുന്നൊരുക്കങ്ങളാണ് പി.എസ്.സി നടത്തുന്നതെന്ന് അറിയിക്കാമോ?

(ഡി) ശാസ്ത്ര സാങ്കേതിക വിഷയങ്ങളിൽ ഉള്ള ചോദ്യങ്ങൾ മലയാളത്തിൽ ലഭ്യമാക്കുവാൻ വേറെ ആരുടെയെങ്കിലും സഹകരണം തേടിയിട്ടുണ്ടോ; വിശദാംശം നൽകുമോ?

മാവേലി സ്റ്റോർ വഴിയുള്ള സബ്സിഡി സാധനങ്ങളുടെ വിതരണം

*167. ശ്രീ. അനൂപ് ജേക്കബ്

„ എം. വിൻസെന്റ്

„ എൽദോസ് പി. കുന്നപ്പിള്ളിൽ

„ അനിൽ അക്കര : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അവശ്യസാധനങ്ങളുടെ വിലനിലവാരം പിടിച്ചുനിർത്തുന്നതിന് സ്വീകരിച്ച നടപടികൾ എന്തൊക്കെയാണ്; ഇവ ഫലപ്രദമല്ലെന്ന ആക്ഷേപത്തിന്റെ അടിസ്ഥാനത്തിൽ കൂടുതൽ വിപണി ഇടപെടലുകൾക്ക് നടപടി സ്വീകരിക്കുമോ;

(ബി) മാവേലി സ്റ്റോറുകളിൽ നിന്നുമുള്ള സബ്സിഡി സാധനങ്ങളുടെ വിതരണത്തിൽ ഏതെങ്കിലും തരത്തിലുള്ള ക്രമക്കേട് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(സി) സബ്സിഡി സാധനങ്ങൾ എല്ലാ ഉപഭോക്താക്കൾക്കും ലഭ്യമാകുന്നുവെന്ന് ഉറപ്പ് വരുത്തുന്നതിന് എന്ത് നടപടിയാണ് നിലവിൽ സ്വീകരിച്ചിട്ടുള്ളത്; വിശദമാക്കുമോ;

(ഡി) മാവേലി സ്റ്റോറുകളിലെ ഫാസ്റ്റ് മൂവിംഗ് കൗണ്ടർ ഗുഡ്സ് വിഭാഗത്തിൽപ്പെട്ട സാധനങ്ങൾ മാസത്തിന്റെ രണ്ടാം പാദം കഴിയുമ്പോൾ ലഭ്യമാകുന്നില്ല എന്ന പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ അത് പരിഹരിക്കുന്നതിന് നടപടി സ്വീകരിക്കുമോ എന്നറിയിക്കുമോ?

സംസ്ഥാന പുനർനിർമ്മാണത്തിനായി ഡവലപ്മെന്റ് പാർട്ണേഴ്സ് കോൺക്ലേവ്

*168. ശ്രീ. പി. വി. അൻവർ

„ ആന്റണി ജോൺ

„ ആർ. രാജേഷ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ പുനർനിർമ്മാണത്തിന് രാജ്യാന്തര ഏജൻസികളുടെ സാമ്പത്തിക സഹായം നേടുന്നതിനായി ഡവലപ്മെന്റ് പാർട്ണേഴ്സ് കോൺക്ലേവ് സംഘടിപ്പിച്ചിട്ടുണ്ടോ;

(ബി) എങ്കിൽ ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണെന്ന് വ്യക്തമാക്കുമോ;

(സി) ഏതെല്ലാം ഏജൻസികളാണ് പ്രസ്തുത വികസന സംഗമത്തിൽ പങ്കെടുത്തതെന്ന് അറിയിക്കുമോ;

(ഡി) ഏതൊക്കെ മേഖലകളിൽ വിഭവ സമാഹരണവും സാങ്കേതിക സഹായവും ലഭ്യമാകാനാണ് ഈ കോൺക്ലേവിലൂടെ ലക്ഷ്യമിടുന്നതെന്ന് വ്യക്തമാക്കുമോ?

ശ്രീ അവസര സമത്വത്തിനും ക്ഷേമത്തിനുമുള്ള പദ്ധതികൾ

*169. ശ്രീ.പി. ഉണ്ണി

ശ്രീമതി.പി. അയിഷാ പോറ്റി

ശ്രീ.കെ. ദാസൻ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും

വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ജൻഡർ ബജറ്റിലൂടെ സ്ത്രീ അവസര സമത്വത്തിനും ക്ഷേമത്തിനും ആവിഷ്കരിച്ചിട്ടുള്ള പ്രത്യേക പദ്ധതികൾ എന്തൊക്കെയാണ്;
- (ബി) സ്ത്രീകളെ സ്വയംപര്യാപ്തമാക്കുന്നതിന് വരുമാനദായകമായ തൊഴിലിന്റെ പ്രാധാന്യം കണക്കിലെടുത്ത് തൊഴിലിടങ്ങളിൽ സ്ത്രീകളുടെ അവകാശങ്ങളും അന്തസ്സും സംരക്ഷിക്കുന്നതിന് നടത്തി വരുന്ന ഇടപെടലുകൾ അറിയിക്കാമോ;
- (സി) അഭ്യസ്തവിദ്യരായ സ്ത്രീകളുടെ നൈപുണ്യശേഷി വർദ്ധിപ്പിച്ച് തൊഴിലിന് പ്രാപ്തരാക്കുന്നതിന് പ്രത്യേക പദ്ധതിയുണ്ടോയെന്ന് അറിയിക്കാമോ;
- (ഡി) രാജ്യത്ത് ആദ്യമായി അൺഎയിഡഡ് വിദ്യാഭ്യാസ സ്ഥാപനങ്ങളിലെ ജീവനക്കാർക്കുള്ള പ്രസവാവധി അനുവദിക്കാനുള്ള സംസ്ഥാന സർക്കാരിന്റെ മാതൃകാപരമായ തീരുമാനവും സർക്കാർ സർവീസിൽ വനിതകളെ ഡ്രൈവർമാരായി നിയമിക്കാനുള്ള തീരുമാനവും പ്രാബല്യത്തിലായിട്ടുണ്ടോ; വിശദമാക്കാമോ?

സ്വകാര്യമേഖലയിലെ ക്ലിനിക്കൽ ലബോറട്ടറികളുടെ ഗുണനിലവാരം

*170. ശ്രീ.ടി. വി. ഇബ്രാഹിം

„ കെ.എൻ.എ ഖാദർ

„ പി.കെ.അബ്ദു റബ്ബ്

പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും

വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) വിവിധ രോഗനിർണ്ണയങ്ങൾക്കായുള്ള പരിശോധനകൾ നടത്തുന്ന സ്വകാര്യമേഖലയിലെ ക്ലിനിക്കൽ ലബോറട്ടറികളുടെ ഗുണനിലവാരം ഉറപ്പുവരുത്തുന്നതിനും അവിടെ പരിശോധനകൾ നടത്തുന്ന ജീവനക്കാർ സർക്കാർ സ്ഥാപനങ്ങളിലേതിനതുല്യമായ അംഗീകൃതയോഗ്യതകൾ നേടിയവരാണോയെന്ന് പരിശോധിക്കുന്നതിനും നിലവിൽ എന്ത് സംവിധാനമാണ് ഏർപ്പെടുത്തിയിട്ടുള്ളത്; വിശദമാക്കാമോ;
- (ബി) ഇപ്രകാരമുള്ള പരിശോധനകളും തുടർപരിശോധനകളും നടന്നു വരുന്നുണ്ടോ എന്നറിയിക്കാമോ;
- (സി) പരിശോധനയുടെ ഭാഗമായി പിഴവുകൾ കണ്ടെത്തിയാൽ സ്വീകരിക്കുന്ന നടപടികൾ എന്തൊക്കെയാണ് വിശദീകരിക്കുമോ?

കെ-ഫോൺ പദ്ധതി

*171. ശ്രീ.സി.എഫ്.തോമസ്

„ റോഷി അഗസ്റ്റിൻ

„ പി.ജെ.ജോസഫ്

„ മോൻസ് ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് നടപ്പാക്കുന്ന കെ-ഫോൺ പദ്ധതിയുടെ വിശദാംശങ്ങൾ അറിയിക്കുമോ;
- (ബി) വിദ്യാഭ്യാസ സ്ഥാപനങ്ങൾക്കും സർക്കാർ സ്ഥാപനങ്ങൾക്കും അതിവേഗ ഇന്റർനെറ്റ് സൗകര്യം ലക്ഷ്യമിട്ടാണോ പ്രസ്തുത പദ്ധതി നടപ്പിലാക്കുന്നതെന്ന് വിശദമാക്കാമോ;
- (സി) ജനങ്ങൾക്ക് മിതമായ നിരക്കിൽ ഇന്റർനെറ്റ് സേവനം നൽകുവാൻ കെ-ഫോൺ പദ്ധതിക്ക് കഴിയുമോയെന്ന് അറിയിക്കാമോ;
- (ഡി) കെ-ഫോൺ പദ്ധതിയുമായി സഹകരിക്കുന്നത് ഏതെല്ലാം സ്ഥാപനങ്ങളാണെന്ന് വ്യക്തമാക്കാമോ?

വിഴിഞ്ഞം അന്താരാഷ്ട്ര തുറമുഖത്തിന്റെ ഒന്നാംഘട്ടം

*172. ശ്രീ.എം.ഉമ്മർ

„ സി.മമ്മൂട്ടി

„ കെ.എൻ.എ ഖാദർ

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) 2015 ഡിസംബറിൽ നിർമ്മാണോദ്ഘാടനം നടത്തിയ വിഴിഞ്ഞം അന്താരാഷ്ട്ര തുറമുഖത്തിന്റെ ഒന്നാംഘട്ടം എന്നത്തേക്ക് പൂർത്തിയാക്കാൻ കഴിയുമെന്ന് അറിയിക്കുമോ;
- (ബി) സമയബന്ധിതമായി നിർമ്മാണം പൂർത്തിയാക്കാൻ സ്വീകരിച്ചു വരുന്ന നടപടികൾ എന്തെല്ലാമാണെന്ന് വിശദമാക്കുമോ?

ഗ്രാമങ്ങളിലെ അന്ധതാനിവാരണ പ്രവർത്തനങ്ങൾ

*173. ശ്രീ.വി.പി.സജിന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ഗ്രാമപ്രദേശങ്ങളിലെ അന്ധതാനിവാരണ പ്രവർത്തനങ്ങൾ നടത്തുന്നതിന് ആരോഗ്യവകുപ്പിന് കീഴിൽ എത്ര വിഷൻ സെന്ററുകൾ പ്രവർത്തിക്കുന്നുണ്ടെന്ന് വ്യക്തമാക്കാമോ;
- (ബി) 2019 ൽ ദേശീയ ആരോഗ്യ ദൗത്യത്തിന് കീഴിൽ കുടുംബാരോഗ്യകേന്ദ്രങ്ങളിൽ അനുവദിച്ച വിഷൻ സെന്ററുകൾ ഏതൊക്കെ ആണെന്നറിയിക്കാമോ;
- (സി) പ്രസ്തുത വിഷൻ സെന്ററുകൾ പ്രവർത്തിച്ചു തുടങ്ങിയിട്ടുണ്ടോ; എല്ലായിടത്തും നേത്ര പരിശോധകരുടെ സേവനം ലഭ്യമാക്കിയിട്ടുണ്ടോ;
- (ഡി) കുടുംബാരോഗ്യ കേന്ദ്രങ്ങളിലെല്ലാം നേത്ര പരിശോധകരുടെ സേവനം ലഭ്യമാക്കുമോയെന്ന് വെളിപ്പെടുത്തുമോ?

ഉപഭോക്തൃ ഡയറക്ടറേറ്റ് രൂപീകരണം

*174. ശ്രീ.എൽദോ എബ്രഹാം

„ കെ. രാജൻ

„ ആർ. രാമചന്ദ്രൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉപഭോക്തൃ ഡയറക്ടറേറ്റ് രൂപീകരിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ബി) ഉപഭോക്തൃ വകുപ്പിന് പ്രത്യേക ഡയറക്ടറേറ്റ് രൂപീകരിക്കുന്നതിന് കേന്ദ്ര സർക്കാർ നിർദ്ദേശം നിലവിലുണ്ടോ; വിശദാംശങ്ങൾ അറിയിക്കുമോ;
- (സി) നടപ്പു സാമ്പത്തിക വർഷം ഇതിനായി ബജറ്റിൽ തുക വകയിരുത്തിയിട്ടുണ്ടോ; ആയതിന്റെ വിവരങ്ങൾ ലഭ്യമാക്കാമോ?

പി.എസ്.സിയെ ശാക്തീകരിക്കുന്നതിന് നടപടി

*175. ശ്രീ.എം. സ്വരാജ്

„ പി.ടി.എ. റഹീം

„ ആർ. രാജേഷ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് പി.എസ്.സിക്ക് ആവശ്യത്തിന് ഫണ്ട് അനുവദിക്കാതെ പ്രവർത്തനം മന്ദീഭവിപ്പിച്ച ചിലർ വ്യാജാരോപണങ്ങൾ ആവർത്തിച്ച് ഉദ്യോഗാർത്ഥികൾക്കിടയിൽ ആശയക്കുഴപ്പം സൃഷ്ടിച്ച് പ്രസ്തുത സ്ഥാപനത്തെ ദുർബലപ്പെടുത്താൻ നടത്തുന്ന ശ്രമം ശ്രദ്ധയിൽപ്പെട്ടിട്ടുണ്ടോ;
- (ബി) യു.പി.എസ്.സി. സിവിൽ സർവ്വീസ് പരീക്ഷയിൽ പോലും ഇന്റർവ്യൂവിന് നൽകാവുന്ന മാർക്കിന് പരിധി നിശ്ചയിച്ചിട്ടില്ലെന്നിരിക്കെ കേരള പി.എസ്.സി. ക്കെതിരെ ഇല്ലാക്കഥ പ്രചരിപ്പിച്ച് ഉദ്യോഗാർത്ഥികളിൽ അങ്കലാപ്പ് സൃഷ്ടിക്കാൻ ശ്രമിക്കുന്ന നീക്കം ജനമധ്യത്തിൽ തുറന്നു കാട്ടാൻ നടപടി സ്വീകരിക്കുമോ;
- (സി) പി.എസ്.സിയുടെ പ്രവർത്തനം കൂടുതൽ ശാക്തീകരിക്കുന്നതിനായി മാതൃഭാഷയിൽ കൂടി ചോദ്യങ്ങൾ തയ്യാറാക്കാൻ നിർദ്ദേശിച്ചിട്ടുണ്ടോയെന്ന് അറിയിക്കുമോ?

പ്രളയാനന്തര പുനർനിർമ്മാണം

*176. ശ്രീ.എ.പി. അനിൽ കുമാർ

„ വി.ഡി.സതീശൻ

„ അൻവർ സാദത്ത്

„ അനിൽ അക്കര : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയാനന്തര പുനർനിർമ്മാണ പദ്ധതികൾക്ക് വേണ്ടത്ര വേഗം ഇല്ലായെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) 2018-ലെ പ്രളയത്തിൽ തകർന്ന വീടുകൾ പുനർനിർമ്മിക്കുന്നതിന് സമയബന്ധിതമായി നടപടി സ്വീകരിക്കുവാൻ സാധിച്ചിട്ടുണ്ടോ; ഇല്ലെങ്കിൽ അതിനുള്ള കാരണമെന്താണെന്ന് വെളിപ്പെടുത്താമോ;

- (സി) മഹാപ്രളയത്തിന് ശേഷം 2019 ആഗസ്റ്റിലും ഒക്ടോബറിലും സംസ്ഥാനത്തുണ്ടായ കനത്ത മഴ പ്രളയാനന്തര പുനർനിർമ്മാണ പദ്ധതികളെ ദോഷകരമായി ബാധിച്ചിട്ടുണ്ടോ; വ്യക്തമാക്കുമോ;
- (ഡി) തുടരെ ഉണ്ടാകുന്ന പ്രകൃതിക്ഷോഭങ്ങൾ സംസ്ഥാനത്തിന്റെ സാമ്പത്തിക ഭദ്രതയെത്തന്നെ തകിടം മറിക്കുന്ന സാഹചര്യമുണ്ടായിട്ടുണ്ടോ; വിശദമാക്കുമോ?

വിധവകൾക്കായുള്ള സഹായ പദ്ധതികൾ

*177. ശ്രീ.ഒ. ആർ. കേള

ശ്രീമതി യു. പ്രതിഭ

ശ്രീ.പുരുഷൻ കടലുണ്ടി

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ വിധവകൾക്കായി സഹായ ഫസ്റ്റ് പദ്ധതി നടപ്പാക്കാൻ തീരുമാനിച്ചിട്ടുണ്ടോ;
- (ബി) വിധവകൾക്ക് സ്വയംതൊഴിൽ സംരംഭങ്ങൾ ആരംഭിക്കുന്നതിനായി പ്രസ്തുത പദ്ധതി പ്രകാരം എത്ര രൂപയാണ് അനുവദിക്കുന്നത്;
- (സി) അശരണരായ വിധവകളെ സംരക്ഷിക്കുന്ന ബന്ധുക്കൾക്ക് ധനസഹായം നൽകുന്ന അഭയകിരണം പദ്ധതിയുടെ ഗുണഭോക്താക്കളുടെ എണ്ണം വർദ്ധിപ്പിക്കാൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ;
- (ഡി) അവിവാഹിതരായ അമ്മമാരുടെ ക്ഷേമത്തിനും പുനരധിവാസത്തിനുമായി ആരംഭിച്ച സ്റ്റേഹസ്പർശം പദ്ധതിയുടെ വിശദവിവരങ്ങൾ നൽകുമോ?

വയനാട് മെഡിക്കൽ കോളേജിന്റെ പ്രവർത്തനം

*178. ശ്രീ.സി.മമ്മൂട്ടി

„ കെ.എം.ഷാജി

„ എൻ .എ.നെല്ലിക്കുന്ന്

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് പ്രാരംഭ പ്രവർത്തനമാരംഭിച്ച വയനാട് മെഡിക്കൽ കോളേജ് സൗജന്യമായി ലഭിച്ച സ്ഥലത്ത് നിന്നും മാറ്റി സ്ഥാപിക്കുന്നതിന് തീരുമാനിച്ചിട്ടുണ്ടോ; എങ്കിൽ എവിടെയാണ് സ്ഥാപിക്കാൻ ഉദ്ദേശിക്കുന്നത്; വിശദമാക്കുമോ;
- (ബി) നിർദ്ദിഷ്ട മെഡിക്കൽ കോളേജിൽ ജില്ലയിലെ ആദിവാസി പിന്നോക്കസമുദായത്തിൽപ്പെട്ടവർക്ക് സംവരണം ഏർപ്പെടുത്താൻ ഉദ്ദേശിക്കുന്നുണ്ടോ;
- (സി) പ്രസ്തുത മെഡിക്കൽ കോളേജിന്റെ പൂർണ്ണമായ പ്രവർത്തനം എന്നത്തേക്ക് ആരംഭിക്കാൻ കഴിയുമെന്ന് അറിയിക്കുമോ?

ഭക്ഷ്യഭദ്രത നിയമപ്രകാരമുള്ള സോഷ്യൽ ഓഡിറ്റ്

*179. ശ്രീ.ജി.എസ്.ജയലാൽ

„ ഇ.കെ.വിജയൻ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യഭദ്രത നിയമം അനുശാസിക്കുന്ന പ്രകാരം സോഷ്യൽ ഓഡിറ്റ് നടത്തിയിട്ടുണ്ടോ; സോഷ്യൽ ഓഡിറ്റ് എന്നതുകൊണ്ട് ഉദ്ദേശിക്കുന്നത് എന്തൊക്കെയാണെന്ന് വ്യക്തമാക്കാമോ;
- (ബി) സോഷ്യൽ ഓഡിറ്റ് നടത്തുന്നതിനായി നിയോഗിച്ചിട്ടുള്ളത് ഏത് ഏജൻസിയെയാണെന്ന് വ്യക്തമാക്കാമോ;
- (സി) ടി.ഐ.എസ്.എസ്. ന്റെ ആഭിമുഖ്യത്തിൽ നടന്നിരുന്ന പൈലറ്റ് പ്രോജക്ട് പൂർത്തിയായിട്ടുണ്ടോ; ആയതിന്റെ റിപ്പോർട്ട് ലഭ്യമായിട്ടുണ്ടോ; വിശദാംശങ്ങൾ ലഭ്യമാക്കാമോ;
- (ഡി) സോഷ്യൽ ഓഡിറ്റ് സംബന്ധിച്ച പുരോഗതി അവലോകനം ചെയ്തിട്ടുണ്ടോ; വിശദാംശങ്ങൾ അറിയിക്കുമോ?

മൊബൈൽ ഫുഡ് ടെസ്റ്റിംഗ് ലാബുകൾ

*180. ശ്രീ.വി. കെ. സി. മമ്മത്ത് കോയ

„ ബി.സത്യൻ

„ റ്റി.വി.രാജേഷ്

„ എം. മുകേഷ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തെ മാതൃകാ ഭക്ഷ്യ സുരക്ഷ സംസ്ഥാനമാക്കി മാറ്റുക എന്ന ലക്ഷ്യത്തോടെ ഈ സർക്കാർ നടപ്പാക്കി വരുന്ന നൂതന പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) ഭക്ഷ്യസുരക്ഷാ പ്രവർത്തനം ശക്തിപ്പെടുത്തുന്നതിനായി പുതിയ മൊബൈൽ ഫുഡ് ടെസ്റ്റിംഗ് ലാബുകൾ പ്രവർത്തനം ആരംഭിച്ചിട്ടുണ്ടോ;
- (സി) ഭക്ഷ്യസുരക്ഷ സംബന്ധിച്ച പരാതികൾക്ക് ഉടൻ പരിഹാരം കാണുന്നതിന് കൃക്ക് റെസ്പോൺസ് ടീം സംവിധാനം ഏർപ്പെടുത്തിയിട്ടുണ്ടോ; വിശദാംശങ്ങൾ നൽകുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
26-10-2019

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].